

www.jagran.com

रजि. नं. एसएसपीओएसजेआई-291/15-17

73

वर्ष - 79

अंक - 162

पृष्ठ - 16

मूल्य - 4 रुपये

झाँसी, सोमवार 25 जनवरी, 2021

नगर संस्करण

दैनिक जागरण

• दिल्ली • उत्तर प्रदेश • मध्य प्रदेश • हरियाणा • उत्तराखंड • बिहार • झारखंड • पंजाब • जम्मू कश्मीर • हिमाचल प्रदेश और प. बंगाल से प्रकाशित

किसानों की समस्याओं का समाधान करेगा 'फार्म ट्री' ऐप

केन्द्रीय कृषिवानिकी अनुसन्धान संस्थान ने ऐप लॉन्च किया

कृषि सम्बन्धी जानकारी सहित शिक्षा व शोध में होगा उपयोगी

झाँसी : केन्द्रीय कृषिवानिकी अनुसन्धान संस्थान (काफरी) में अन्तर्राष्ट्रीय शिक्षा दिवस के उपलक्ष्य में बुन्देलखण्ड के किसानों, शोध कर्ताओं और व्यापारियों के लिये उपयोगी 'फार्म ट्री' ऐप लॉन्च किया गया। इस ऐप को डॉ. आरएच रिजवी, डॉ. एके हाण्डा, डॉ. हृदेश अनुरागी, डॉ. आशाराम, डॉ. विष्णु और अभिषेक



झाँसी : ऐप को लॉन्च करते केन्द्रीय कृषिवानिकी अनुसन्धान संस्थान के अधिकारीगण। ▶ जागरण

देव ने विकसित किया है। युवा कृषक कोमल सिंह यादव ने बटन दबाकर ऐप को लॉन्च किया।

काफरी के निदेशक डॉ. ए

अरुणाचलम ने बताया कि ऐप में कृषिवानिकी से सम्बन्धित 25 महत्वपूर्ण वृक्ष प्रजातियों जैसे की सागौन, बाँस, चन्दन, रक्त चन्दन, शीशम,

अरंडू, महोगनी, बबूल, नीम, अर्जुन कदम सहित अन्य प्रजातियाँ शामिल हैं। इस ऐप पर समस्त जानकारी जैसे सामान्य विवरण, सम्भावित

क्षेत्र, उपयुक्त जलवायु, वन सम्वर्धन, आवश्यकताएं, नर्सरी तकनीक, रोपण का तरीका, खरपतवार प्रबन्धन, कीट एवं रोग प्रबन्धन, बीज और पौधे की उपलब्धता होगी। इसमें कृषिवानिकी की सफल कहानियाँ भी शामिल हैं। इतना ही नहीं, यदि कोई किसान जानकारी चाहता है तो वह विशेषज्ञों की मदद के लिये अपने सवाल पूछ सकता है। निदेशक ने बताया कि ऐप को <http://cafires.in> गूगल प्ले स्टोर से या फिर निःशुल्क डाउनलोड कर सकते हैं। कार्यक्रम का संचालन डॉ. आरपी द्विवेदी व आभार डॉ. आशाराम ने व्यक्त किया।